



د افغانستان د ماین پاکي چارو د هم غړي مرکز | مرکز هماهنگي امور ماین پاکي افغانستان

Mine Action Coordination Centre of Afghanistan (MACCA)

## د افغانستان د ماین پاکي مرکز دسولې د نړيوالې ورځې دلمانځنې په موخه يو شمير سيمې له ماینونو څخه پاکې اعلان کړې چې ۵۰۰ کورنې به ترې گټه پورته کړي

د ۲۰۰۹ زېږديز کال د سپټمبر ۱۷ مه ، کابل : د افغانستان د ماین پاکي پروگرام پلې کوونکو همکاره موسسو دسولې د نړيوالې ورځې دلمانځلو په موخه يو شمير سيمې پاکې اعلان کړې چې په ماینونو او نورو نا چاوده توکو ککړې وې . له نوموړو سيمو څخه به د قندهار، لوگر ، بغلان ، پروان او کابل په ولايتونو کې نږدې پنځه سوه کورنې گټه واخلي .

د افغانستان د ماین پاکي پروگرام اتلس په ماینونو او نورو نا چاوده توکو ککړې سيمې پاکې کړې ( ۷ په ماینونو ککړې او يوه د جگړې سيمه د پروان ، ۱۵ په ماینونو ککړې سيمې د بغلان ، ۲ په ماینونو ککړې سيمې د قندهار ، يو ه په ماینونو ککړه سيمه د لوگر او درې په ماینونو ککړې سيمې د کابل په ولايتونو کې ) چې په پايله کې يې ۵۵۶،۶۴۹ متر مربع په ماینونو ککړه سيمه پاکه شوې او ۱۲۳۱ کړۍ د پرسونل ضد ماینونه ، ۷ کړۍ د ټانک ضد ماینونه او له ۲،۰۰۰ څخه زيات ناچاوده توکي کشف او له منځه وړل شوي دي. همدا رنگه د ماین پاکي تر څنګ د سيمې خلکو ته د ماینونو د خطر په اړه زدکړې هم ورکړ شوي دي.

کندهار په ولايت کې د سيمې يو تن اوسيدونکي په خپله سيمه کې د ماینونو د پاکولو داغيزو په اړه وايي : "هغه وياله چې مور به ترې خپلې ځمکې اوبه کولې د روسانو د امنيتي پوستو تر شا تيره شوې وه. هغوې په دې وياله کې د دې امنيتي پوستې د امنيت ساتلو په موخه بې شميره ماینونه ځاي پر ځاي کړي وو نو له دې کبله د ډيرو کلونو راهيسې مور نشو کولای خپلې ځمکې اوبه کړو. په دغه سيمه کې د ماینونو د چاودنو له کبله يو شمير خلک قربانۍ هم شول . خو اوس مهال دغه وياله او شاو خوا سيمې يې د ماین پاکي د ټيمونو له خوا پاکې شوي او مور کولای شو خپلې ځمکې اوبه او خه حاصل تر لاسه کړو."

همدارنگه د باميانو په ولايت کې هغه څلور په ماینونو ککړې سيمې چې د نړيوالو ميراثونو په تاريخي سيمو کې پرتې وې هم ديونسکو په همکارۍ او د دولتي چارواکو تر څارنې لاندې له ماینونو او نورو نا چاوده توکو څخه خلاصې شوې او ټاکل شوې چې د سپټمبر د مياشتې په ۲۶ مه نيټه په رسمي ډول د دولتي مقاماتو ، د تمويلو نکو سازمانونو استازو او نورو اړونده موسسو په حضور کې اړونده خلکو ته وسپارل شي.

دلایياتو معلوماتو لپاره:

فلورا سوترلند / رفيع الله الکوزی

تيلفون: ۰۷۷۷۹۶۶۳۷۱ / ۰۷۷۷۹۶۶۳۷۲

ایمیل: [flora@unmaca.org](mailto:flora@unmaca.org) / [Rafiullah@unmaca.org](mailto:Rafiullah@unmaca.org)



د افغانستان د ماین پاکي چارو د هم غږی مرکز | مرکز هماهنگی امور ماین پاکي افغانستان

Mine Action Coordination Centre of Afghanistan (MACCA)

## د افغانستان د ماین پاکي پروگرام په اړه :

د ماین پاکي بشري پروگرام په کال ۱۳۶۸ افغانستان کې رامنځ ته شو چې د ماین پاکي ټول ارکان پکې نښتې دي لکه تبلیغات ، سروې ، د ماینونو پاکول ، د ماینونو د زیرمو له منځه وړل ، د ماینونو د خطر په اړه زده کړې او د ماینونو له قربانیانو سره مرسته. د افغانستان د ماین پاکي پروگرام د ملگرو ملتونو د وجهې صندوق او نورو دوه اړخیزو او څو اړخیزو لارو تمویلیري.

په افغانستان کې د ماین پاکي پروگرام ټولې همکاره موسسې چې په مجموعی ډول د افغانستان د ماین پاکي پروگرام په نوم پیژندل کیږي په نړۍ کې تر ټولو لویې د ماین پاکي پروگرام جوړوي. دغه ټولې موسسې په افغانستان کې د ماینونو د پاکولو په برخه کې ۲۰ کلنه بریالیې سابقه لري چې ۱۲،۰۰۰ په ماینونو کې سیمې یې دهیواد په کچه پاکې کړي. د افغانستان د ماین پاکي پروگرام چارې د افغانستان د ماین پاکي چارو د همغږي مرکز له خوا همغږي کیږي چې د ملگرو ملتونو له خوا تمویلیري. د افغانستان د ماین پاکي چارو د همغږي مرکز په پروان ، هرات ، جلال آباد ، مزار ، کندز ، گردیز ، او قندهار کې سیمه ییز دفترونه لري چې د ماین پاکي چارو د همغږي د سیمه ییزو مرکزونو په نوم یادیري.